

31978L0144

L 44/20

IL-ĠURNAL UFFIĊJALI TAL-KOMUNITAJIET EWROPEJ

15.2.1978

ID-DIRETTIVA TAL-KUNSILL

tat-30 ta' Jannar 1978

li temenda għas-sitt darba d-Direttiva tal-Kunsill tat-23 ta' Ottubru 1962 dwar l-approssimazzjoni tal-liġijiet ta' l-Istati Membri dwar is-sostanzi li jagħtu kulur awtorizzati sabiex jintużaw fl-ikel mahsub għall-konsum mill-bniedem

(78/144/KEE)

IL-KUNSILL TAL-KOMUNITAJIET EWROPEJ,

Wara li kkunsidra t-Trattat li jstabbilixxi l-Komunità Ekonomi-ka Ewropea, u b'mod partikolari l-Artikolu 100 tiegħu,

Wara li kkunsidra l-proposta mill-Kummissjoni,

Wara li kkunsidra l-opinjoni tal-Parlament Ewropew ⁽¹⁾,

Wara li kkunsidra l-opinjoni tal-Kumitat Ekonomiku u Soċjali ⁽²⁾,

Billi d-Direttiva tal-Kunsill tat-23 ta' Ottubru 1962 dwar l-approssimazzjoni tal-liġijiet ta' l-Istati Membri dwar is-sostanzi li jagħtu kulur awtorizzati sabiex jintużaw f'ikel mahsub għall-konsum mill-bniedem ⁽³⁾, kif l-aħhar emendata bid-Direttiva 76/399/KEE ⁽⁴⁾, tipprovdi lista komuni ta' sostanzi li jagħtu kulur;

Billi minn lenti teknoloġika l-użu tad-diossidu tat-titanju (E 171), ta' l-ossidi tal-hadid u ta' l-idrossidi tal-hadid (E 172) mhux biss għall-wiċċ iżda wkoll għall-kulur tal-massa gie muri fuq il-livell tal-Komunità;

Billi wara li tiġi kkunsidrata l-aktar informazzjoni xjentifika u tossikoloġika riċenti huwa possibbli li jiġi awtorizzat l-użu tas-sostanzi msemmija hawn fuq fil-Komunità;

Billi l-Kapitolu IX(1) ta' l-Anness VII ta' l-Att ta' Adeżjoni jippermetti lid-Danimarka, lill-Irlanda u lir-Renju Unit, sa u inkluż il-31 ta' Diċembru 1977, iżommu fis-sehh id-dispożizzjonijiet tal-liġijiet nazzjonali li jippermettu l-użu ta' oġġetti ta' l-ikel ta' ċerti karatteristiċi u sustanzi li jagħtu kulur wżati għad-dilwizzjoni u tidwib ta' kuluri, li ma jidhrux fil-lista komuni;

Billi r-riboflavin-5'-phosphate għandu vantaġġi teknoloġiċi f'ċerti ċirkostanzi fuq ir-riboflavin (E 101), diġà inkluż fl-Anness I tad-Direttiva;

Billi r-riċerka xjentifika dwar uhud minn dawn is-sostanzi għadha ma ġietx mitmuma u għalhekk mhuwiex possibbli li tittiehed deċiżjoni finali dwar jekk l-użu tal-*Brilliant blue FCF*, *Brown FK*, *Chocolate Brown HT*, *Red 2G*, *Riboflavin-5'-fosfate*, u *Yellow 2G*, u s-sostanzi elenkati fl-Att ta' Adeżjoni li jiddilwixxu jew li jiddisolvu sostanzi li jagħtu kulur, għandux jiġi awtorizzat fil-Komunità,

ADOTTA DIN ID-DIRETTIVA

L-Artikolu 1

L-Artikolu 2 tad-Direttiva tat-23 ta' Ottubru 1962 huwa sostitwit b'li ġej

“L-Artikolu 2

1. Permezz ta' deroga mill-Artikolu 1, l-Istati Membri jistgħu jawtorizzaw l-użu f'affarijiet ta' l-ikel tas-sostanzi elenkati fl-Anness II.

2. Fi żmien tliet snin min-notifika ta' din id-Direttiva, il-Kummissjoni għandha teżamina mill-ġdid id-derogi fil-paragrafu 1 u għandha tipproponi kwalunkwe emendi neċessarji lill-Kunsill.”

L-Artikolu 2

L-Anness I tad-Direttiva tat-23 ta' Ottubru 1962 huwa emendat kif ġej.

L-inċiżi li jirreferu għall-E 171 u għall-E 172 għandhom jiġu ttrasferiti mil-Parti II għal-Parti I u mdahhla wara l-E 163.

L-Artikolu 3

L-Anness II tad-Direttiva tat-23 ta' Ottubru 1962 huwa sostitwit b'li ġej

⁽¹⁾ ĠU C 6, tad-9.1.1978, p. 132.

⁽²⁾ L-Opinjoni mogħtija nhar l-14 u l-15 ta' Diċembru 1977 (għadha ma ġietx ippubblikata fil-Gurnal Uffiċjali).

⁽³⁾ ĠU C 115, tal-11.11.1962, p. 264.5/62.

⁽⁴⁾ ĠU L 108, tas-26.4.1976, p. 19.

"L-ANNESS II

(a) Sostanzi li jaghtu kulur kemm għall-massa kif ukoll għall-wiċċ

Isem komuni (⁽¹⁾)	Schultz (⁽²⁾)	CI (⁽²⁾)	DFG (⁽²⁾)	Formula jew deskrizzjoni kimika
<i>Brilliant blue FCF</i>	770	42 090	—	Melħ tad-disodju ta' 4,4-(N-ethyl-p-d Sulphobenzyl-amino)-phenyl-(2-sulphonyl-phenyl) -methylene-(1-(N-ethyl-N-sulphobenzyl)Δ2,5-) cyclohexadieneimine)
<i>Brown FK</i>	—	—	—	Tahlita li tikkonsisti essenzjalment f'melħ tad-disodju ta' 1,3-diamino-4-(p-sulphophenylazo) benzene u melħ tas-sodju ta' 2,4-diamino-5-(p-sulphophenylazo) toluene
<i>Chocolate brown HT</i>	—	20 285	—	Melħ tad-disodju ta' 4,4-[(2,4-dihydroxy-5 (hydroxymethyl)-m-phenylene)bis (AZO) di-l-naphthalene aċidu sulfoniku
<i>Red 2G</i>	40	18 050	—	Melħ tad-disodju ta' acetamino-5 hydroxy-4 (phenylazo)-3 naphthalene-2,7 aċidu disulfoniku
<i>Riboflavin-5'-phosphate</i>	—	—	—	Ester tal-fosfat tar-riboflavin
<i>Yellow 2G</i>	—	18 965	—	Melħ tad-disodju ta' 1-(2,5-dichloro-4-sulphophenyl-5-hydroxy-3-methyl-4-p-sulphophenylazopyrazole

(b) Sostanzi għad-dilwizzjoni jew għat-tahlil ta' sostanzi li jaghtu kulur

aċetat ta' l-etile
 eteru tad-diethyl
 monoacetat tal-glicerol
 diaċetat tal-glicerol
 triacetat tal-glicerol
 alkohol ta' l-isopropyl
 propylene tal-glycol
 aċidu aċetiku
 idrossidu tas-sodju
 idrossidu ta' l-ammonja

(⁽¹⁾) (⁽²⁾) Ara n-noti għall-Anness I"

L-Artikolu 4

L-Artikoli 1, 2 u 3 għandhom jidhlu fis-seħh mill-1 ta' Janjar 1978.

L-Artikolu 5

L-Istati Membri għandhom idahhlu fis-seħh mhux aktar tard minn sena wara n-notifika ta' din id-Direttiva, il-ligijiet, ir-regolamenti u d-dispożizzjonijiet amministrattivi meħtieġa sabiex ikunu konformi ma' din id-Direttiva u għandhom jinfurmaw lill-Kummissjoni biha minnufih.

L-Artikolu 6

Din id-Direttiva hija indirizzata lill-Istati Membri.

Magħmula fi Brussel, fit-30 ta' Jannar 1978.

Għall-Kunsill

Il-President

P. DALSAGER
